

د شعرونو مجموعه

د قلم توره

(Da Qalam Tora)

Download from: aghalibrary

★
ډاکټر کبير ستوري

(Dr. Kabir Stori)

د قلم توره

Da Qalam Tora

ډاکټر کبیر ستوری

Dr. Kabir Stori

Kiebitzweg 12

50389 Wesseling

Germany (Deutschland)

www.kabirstori.com

E-Mail: stori@kabirstori.com

WWW.KHOST-WEB.NET

www.khost-web.net/stori

Download from: aghalibrary

د کتاب پېژندنه

د کتاب نوم: قلم توره
ویناوال: ډاکتر کبير ستوری
خپرنډوی: د پښتونخوا د پوهنې
دېره، پېښور
چاپ نېټه: ۱۹۹۹ع
چاپ شمیر: ۱۰۰۰ ټوکه
کمپوز: ایشیا سافت، پېښور-
پښتونخوا
چاپځای: ایشیا سافت، پېښور-
پښتونخوا

د انټرنیټ په مخ


کمپوز : نسیم خان ستوری

ترتیب : ایمل خان ستوری

ډالی

خپل دروند مشر د پښتنو ستر لارښود خان بابا (خان
عبدالولی خان) چې د پښتنو د یووالي، ابادۍ او خپلواکۍ
د لارې رڼا ده او پتمنې مشرې نیسم بې بی ته (د قلم توره)
ډالی کوم.

کبیر ستوری



ستوری، خان بابا (خان عبدالوالی خان) اونیسم بی بی

سرليکونه

سرريزه	حمد	پښتنه مينه
بنادي	كرامت	د زور نوي قانون
ژوند	جنت	د قام مينه
د اوربل گلونه	د زړو بنسكار	بې پوهې پوهان
د پښتون فيصله	د كاني كرښې	ورولي
ودي وائي څه شئ دى؟	شريك كور	د مينې دنيا
نيت	د خوښۍ يار	د مينې اظهار
د قلم او بنكي	د ادب شمله	كم عقل
د اميد خانگه	د مينې وياړ	ياد
د بنياست مور	خوئ او رنگ	پوهه او سوچ
د خوشحال خان توره	د غزلو اختر	سترگو خطا
وحدت	د شونډو و رنگ	بې جانان مين
جبر او اختيار	د اسمان كاني	برخه ليك
غل او مل	حرکت	سوچ د ژبې بڼه ده
د اشتهار اصول	ذهني او بنتون	زړونو ته لاري
وار	د باچا خان لار	قناعت
نوی ملالی	ادب	سباوون
د وطن ډاگونه	خندا او ژړا	خپل دود
بنسكل پرست	د ژوندون خراغ	سر تيټي مشر
د مينې افتخار	قوت	د سوچ ازادي
د قام ننگ	جگې شملې	د ژوند بازار

ڀڻڪلا	د سولي جايزه	خيالي نري
د عصر توريالي	خپل ڪلتور	د ختيو ڪور
د ژوند سردري	ڀڻڪلي تماشه	د ميويارانه
مين	د وطن مينه	د يار مسڪا
پيڙند	د قلم توره	د پڻستنوانا
قضاوت	د ميني دود	د نفاق رنج
د قسمت ويش	عشق	د ڀره
د منطق اصول	د عشق اور	گلشن
پيدا اينستي حق	د خواڪ چينه	فن د ميني
د سولي جنڀه	بدي	ڙبه
نغاري	هسي خواري	خيال
د ميني اور	د تندي خالونه	يو تير
د پيڙند ڪر ڪيچ	خوب	د شعر فلسفي
خه شولو؟	غيرت	هپ
		خونبڻه او مننه

د ډاکټر کبير ستوري د قلم توره

د فطرت په خوره غېږ کې چې کله وړومبي انسان سترگی وغړولي نو د خپل (ازلي مزاج) تر مخه يې د کائناتو په هره دره کې د ځان لټون شروع کړو، دغه د خپل ذات لټون د انسان په ژوند کې ناقراري پيدا کړه ځکه نو که د هغه لمن هر څو د جنت د نعمتونو نه ډکه وه ولي بيا هم هغه د «ذات» د تکميل په ارمان د هغه مېوې د خوراک هڅه وکړه د کومې څخه چې هغه څو څو کرته منع کړي شوي و، د کائناتو خالق دغه نافرمانې خوښه نه کړه او په ادم ئې د جنت دروازي بندي کړي او دغه رنگ د يو ټاکلي پروگرام مطابق د نړۍ په منځ د انسانيت ابتدا وشوه.

جنت ځاي د تولد تناسل نه وو
د غنم دانه بهانه شوه و بابا ته

دغه هر څه د کائناتو د خالق د هغه لوظ پخپلې و کوم چې هغه
دوراندي نه د فرشتو سره کړې و.

ستاله مخه چې ادم راغي دنيا ته

ددغه وعدي تکميل سره سم انسان د خوري وري دنيا په سينه
د انساني ژوند وړمبي » رده « کينسوده.

د ادم (ع) او هوا بچي د وخت سره سره په لرو برکې خواره شول
او چرته چرته چې ټولگي ټولگي اباد شول نو د خپل
مخصوصو رواياتو او د خپل ژوند ژواک دانفرادي حيثيت په
اساس په بيلو بيلو قبيلو کې وويشلي شول.

دغه قبيلې چې کله نوري لوي شوي نو قامونه شول او بيا
قامونو هم د خپل تاريخ، رواياتو، کلتور، ژبي اونسل په
لحاظ خپله پيژندگلوي پيدا کړه.

دغه واړه قامونو د شمير احاطه کول يقينا چې ډېر گران کار
دې ځکه چې د نړۍ په مخ د اولي ورځي راهيسي د قامونو د
جوړښت او بيا د مينځه تلو عمل د مودو راهيسي راروان دې،
د تاريخ په پاڼو کې د داسې ډيرو قامونو ذکر شته چې هغوي «
نوم» لري ولي «وجود» نه لري. د انساني ژوند د معلوم تاريخ
تر مخه چې کومو قامونو د غيرت، توري او ميرانې په اساس
ځان گټلي دې په هغوي کې د «پښتون» نوم په ډير درناوي
سره اخستل کيږي، د پت، بنسگري، توري، وفا او تنگ دغه
سمبول د خپل ازلي مزاج مطابق په مينه کې د ريښمنو نه زيات
نرم او په نفرت کې د کاهري نه زيات سخت دې ارواښاد
حضرت باچا خان د پښتون ددغه ځانگړي مزاج په هکله دا نظر
لري چې پښتون په مينه او دلاسه باندي دوزخ ته بوتلل اسان
دي، ولي په زور ئي جنت ته هم نه شی بوتلی.

د يو غيرتي نيکه بچو چې کله دنيا ته د غيرت لاري په گوته کړي نو هر چا ئې د عظمت اعتراف وکړه، تاريخ گواه دې چې کوم استعماري قوت د پښتون قام « پگړۍ » ته په کره سترگه کتلي دي نو بيا ئې داسې ماتي خوړلي ده چې په ورسته کتو ئې « ساه » هم نه ده راکښلي.

آن تر دې چې کله سکندر اعظم د خپل قدرت په نشه کې مست د پښتنو په خاوره قدم کښود نو گمان ئې لرلو چې هغه به نړۍ د نورو سيمو په رنگ دا خاوره هم لکه د غوړې نمړې د ستوني تېره کړي ولي د هغه نه دا هير و چې دا د « بابا هوتک او امير کروړ خاوره ده » ځکه نو دغه نمړې ئې په مړۍ کې بده بده ونښته.

او داسې ونښته چې څو کاله ئې ساه اخستو ته پري نه ښودو، دا هم د پښتنو خاوره وه چرته چې سکندر اعظم د غشي وړمبي او اخري گوزار و خوړو، دغه غشي د هغه د مرگ سبب وگرځيدو، او چې کله هغه په اخري سلگو کې د پښتون قام د عظمت اعتراف کولو، نو دا استعماري قوتونو په زړونو لمبي بليدي او هغوي داسې سازشونو له پاره سوچونه کول کوم چې د پښتون قام د ملي يووالي د ماتيدو سبب گرځيډي شول دا هم ددغه ارمان د تکميل ارمان و چې فرنگي ته ئې د پښتونخوا لار په گوته کړه د خپل طاقت په نشه کې د فرنگي سترگي پټي وي، د هغه نه دا هير و چې دلته د غزنوي او ابدالي بچي او د ميرويس بابا د پټکۍ ولونه ژوند کوي او دوي ټولو ته د عظيم خوشحال بابا دغه وينا ورياه ده ده چې:

لا تر اوسسه ئې ماغزه په کرار نه دي
چا چې ما سره وهلي سر په څنگ دی

فرنگي چې د عظمتونو د دغه لوی غر سره خپل خود سره، سر
ووهلو نو په ورمبي ځل ورته د خپلي ناپوهۍ احساس و شو،
هغه د خپلی دغه تاریخي ماتي د بدل په خاطر بیا بیا په دغه
خاوره یرغل وکړو ولي هر ځل ئې په زړه باندي داسي ژور زخم
یوړو چې هر، نوي زخم تري زوړ زخم هیر کړو.

او بیا چې کله د میوند په میدان کې د ملالي یوي ټپي په
پښتنه وینه لمبي بلي کړي نو د فرنگي خوله وازه پاتي شوه،
هغه دا اعتراف وکړو چې ددي خلکو سره په زور کلي نه شي
کیدی ځکه نو د چل ول نه ئې کار اخستل شروع کړل، د
پښتون قام ځیني ناپوهه مشرانو ته ئې د دوستۍ لاسونه
ورکړل.

د ذاتي گټو لالچ د دغه مشرانو سترگي ړندي کړي، او چې بیا
کله دوي سترگي غړولي نو فرنگي د پښتون قام په هسکه
مرۍ باندي په ورمبی ځل د تقسیم چاره راکښلي وه. د زرگونو
کلنو یو وحدت، یو وجود، په مینځ دري ټوټي کړي شو،
داسي ټوټی چې ورکې ئې د اجتماعي درد احساس هم قتل
کړو، او دادی پنځه دبره سل کاله وشو چې دغه د یو نیکه
اولاد، دغه د یو کور اوسیدونکي دغه د یو کلتور او یوي ژبي
خاوندان د یو بل نه جدا جدا او پردي پردي پراته دي که هر څو
پښتون د یو بل نه پردي پردي شو ولي استعماري قوتونه لا
اوس هم د دوي په حقونو لوبي کوي، د تیرو دوویشو کالو
راهیسي چې په افغانستان کې کومه لوبه روانه ده یا دلته په

پاکستان کې د پښتنو په بنيادي حقونو پوري کومي توقي کولي شي دا ټول عمل د هغه سازشونو تسلسل دې د کومو ابتدا چې په کال ۱۸۹۳ع کې شوي وه.

نن د پښتون قام بنيادي مسئله د ملي يووالي او قامي وحدت گټل دي او تر څو پوري چې دغه منزل او دغه مرام نه وي تر لاسه شوي د پښتون قام د اجتماعي محروميانو پريکړه نه شي کيډي ځکه چې کله د سړي وجود نه وي نو هغه د ځان د گټلو تصور څنگه کولي شي؟

د قامي يووالي د ضرورت ددغه احساس راييدارولو له پاره گڼ شمېر قام پرست ننگيالي هلي ځلي کوي چې په دوي کې د ډاکټر کبير ستوري نوم خپله ځانگړي پيژندگلوي لري.

بناغلي کبير ستوري هغه حساس قام پرست پښتون دي چې کله ئې د شعور په درشل قدم ايښي دې نو د پښتون قام د يووالي ارمان له ئې اوږه ورکړيده، او تر اوسه پوري د همدغه ارمان په تکميل پسي سروهلي پروهلي گرځي.

که دغه خبره قام پرست مشر بناغلي محمد افضل خان (خان لالا) کړي ده او که دغه غږ د حضرت باچا خان د پټکي ول خان عبدالولي خان کړيدي، که په همدغه لار د خان شهيد خان عبدالصمد خان مبارز ځوي محمود خان اخکزي قدم ايښودي دې او که دغه اواز د قبائيلي سيمي نوموړي قام پرست مشر بناغلي لطيف خان افريدي کړي دې نو بناغلي ډاکټر کبير ستوري ددغه هر قامي مشر سره خپل غږ ملگري کړي دې دا په دي اساس چې بناغلي ډاکټر کبير ستوري د يو فکر او يوي نظر ئې ملگري دي هغه د شخصيت پرستي بالکل قايل نه دي ځکه نو ټولو قامي مشرانو ته يو شان احترام لري.

د ډاکټر کبير ستوری د ژوند زیاته برخه خپلي پښتونخوا نه لري په المان کې تیره شویده، ولي د قامولي بیرغ ټپ هلته هم هسک ساتلي دي. او د پښتنو د ټولنیروسولیز گوند بنیاد ټپ په دي غرض ایښي دي چې په بي کوره پښتنو کې د وطن د میني جذبي سرې نه شي، د خپل مرام د پاره د عملي هلو ځلو سره سره ډاکټر کبير ستوری د شعر په ژبه د ملي یووالي دغه غږ هر چا ته رسول غواړي، دغه شعوري او لا شعوري احساس د ډاکټر کبير ستوری شاعري نوره هم پښتنه کړي ده.

که غواړي ترقي ستوری د قام د وحدت غم خوره
توتی توتی چې قام وي خپل ژوند نه شي سمولي

بناغلي ډاکټر کبير ستوری یو سپیڅلی قام پرست پښتون دی ځکه د ژوند په هر قدم ورسره د ویشلي او تاوا لا پښتون فکر ملگری دي. دغه غم، دغه فکر، دغه سوچ، د هغه په زړه زخمونه جوړوي، د یو (تبر) د عنوان لاندې لیکلي نظم ټپ د خپل احساس څرگندونه کوي.

یو ورځي چا ویلي
چې اسمان ته مې کتلي

یوه غټه وریځه راغله
دوه وړي ټپې ښکلولي

وړې شوې غټې کې غیبی
بیا مې سترگونه لیدلي

بنکاري دا وي کوچنی وريخی
چې د مور غېږې ته تللي

د يو کور د يو ټبر وي
د يو بل نه څارېدلې

چې هم جنس وی جمع کېږي
عقل کله بېلوي

په ويشلي پښتون قام ئې
ستوري اونکې تويولي

پښتون ډاکتر کبير ستوري د خپل شعر په هنداره کې داسي
بنکاري لکه چې پښتو نه پرته بل سوچ کول ورته بالکل بې
مانا بنکاري.

پښتو ته خدای پيدا کړم پښتونواله مي ژوندون دی
د ژوند په سوکالی که مي سر لار شي لار دې شي

نوموړي مشر د ژوند په هر قدم او هر ه لار د پښتون کلتور په
خاپونو پسي له خپله ځانه ورک ورک گرځي.

ستوري پښتو پښتونولی د ساز نغمو کې نغاري
د رباب ټنگ پسي د ټول مالت حجرې لټوي

تاريخ گواه دې چې د کومو قامونو نه خپل کلتور او خپله ژبه
هیره شوي وي نو داسي قامونه بيا وختونو هیر کړي دي او

داسي ئې هير کړي دي چې د وجود نښي ئې هم له منځه تللي دي، ډاکتر کبير ستوری ته دغه احساس شته

چې خپلي ژبي ته قام پام نه کوی
نو ئې هم دا دور کيدو نښه ده

نویا دا چې:

د هر قام پیژند په ژبه او کلتور کېږي
په برکت د ژبي قام هسک شی جگېږي

چې په خپله پښتو ژبه نه پوهېږي
ستوری څه پرې که په سل ژبو گېږي
او په دې شعر کې هم دغه نظر لري.

عاقبت ئې ور کیده دي ستوری وائې
چې د خپل کلتور او ژبي پردی کیږي

د ارواښاد باچا خان د خدائي خد متگارو د تحریک د ټولو نه
لویه معجزه دا وه چې دغه ننگیالو د فرنگي گولو ته سيني
سپر کړي وي مگر د آمن او عدم تشدد لمن ئې پرې نه ښوده، د
قصه خواني شهیدان د باچا خان د سياسي بچیانو د تاریخ دد
غه خونړۍ پښني گواه دي.
ډاکتر کبير ستوری نن هم د امن لاریون د ژوند مقصد گڼي.

د باچا خان سياسي بچي که ډیر ټولي ټولي دي
بیرغ د سولي خو ئې هر ټولی اوچت ساتي

نه صرف په سياسي لار بلکي په عام ژوند کې هم ډاکتر کبير
ستوری د امن علمبردار دي.

په زور کلي کله کيږي دا متل دي
اخر ناچار د سولي په لار تلل دی

د بخت ستوری ئې تياره نه وي نوڅه وي
چې دچا د ورور عزيز سره فتنه شي

څنگه څنگه چې په عالمي سطح د حالاتو بدلون روان دي په
دغه تناظر کې د ډاکتر کبير ستوری دا کلک باور دي چې
پښتانه به نور تر ډير وخته پوري داسي ټوټي ټوټي نه وي.
پراته بلکي دوي به هرومرو د خپل ملي وحدت مرام ته رسي او
د احمد شاه بابا دغه خاوره به يو ځل بيا د پښتونخوا په نامه
ياده کړي شي.

د وخت دا تقاضا ده ستوری وائي دا به کيږي
نقشه کې د نړۍ به پښتونخوا نوم ليکل کيږي

د کونړ په روڼ سحر کې ځليدونکي دغه ستوری که يو طرف ته
په خپل زړه کې د پښتنو او پښتونولۍ جذبه په غورځنگ لري
نوبل طرف ته په خپله پښتنه سينه کې يو داسي پښتون زړه هم
لري کوم چې د ميني په ژبه پوهيږي او دغه پوهي د ښاغلي
کبير ستوری په شاعري کې ټولي ښکلاگاني ځای کړي دي،

ځکه نو د شعر په لفظونو کې ئې د حسن نزاکتونه او
د خاسیتونو باریکیانې (نازکیانې) ولول شوي دي.

د تورو زلفو په خیالونو شاعر مه گرموی
تمه د حورو هم د شیخ اوږدو سجدو کې گوري

او دا شعرونه ئې د پښتني مینې ډیر نازک او باریک باریک
سرونه چیري:

ستوری ځکه په پتکي کې دي ټومبلي
چې دیار د شونډو رنگ ویني گلاب کې

چې نوم ئې راته یاد کړي نو زه هم ورسره مل شم
چې ستا صفت خلاص نه وي ځان تري کله بیلوم

د زړه نه زړه ته لار شته په دي هر څوک ښه پوهیږي
چې زه وایم دا ستا یم ته به هم وائې زما ئې

د پښتون ستوری عشق هم پښتون دی چې وائې:

- تا چې رنگ د پښتونوالي عشق ته ورکړو
پښتنه مینه مې لاپسي توده شوه

د خپلی خاوري او خپلی علاقې سره مینه لرل د هر انسان په
خپه اښکدل شوي دي، که د خپل هېواد نه لري څوک هر څومره
د ژوند اسانۍ او سهولتونه ولري خو چې کله هم یواځي
کښیني نو د وطن یادونه ئې د زړه تارونه ضرور چیري که احمد

شاه بابا د ډيلي په رنگينيو کې د خپلي پښتونخوا غرونه
يادول نو ډاکټر کبير ستوری هم په المان کې د خپل پلار نيکه
وطن کونړ له ياده نه شي ويستي او په يادونو کې ئې ساده گي
او بي ساختگي داسي په غور ځنگ ده:

ميخانه وټره راځه دگودر غاري ته څو
نشه د ميو خو کونړ د سيند او بوکې شته دی

د ډاکټر کبير ستوری د سوچ او فکر حدونه يقيناً چې ډير
ژوردي، دوي د قلم په توره د بي حسه او ده پښتون ضمير
بيدارول غواړي او دهغه خوب ريښتيا کولو په غرض د عمل
پيغام خپرول غواړي. کوم خوب چې ارواښاد (باچا خان ليدلي
ؤ) دغه خوب د پښتون قام د ملي يووالي او قامي وحدت
خوب ؤ، دغه خوب د پښتون قام د خپلواکۍ او د سيالو سره د
سيالۍ تللو خوب ؤ.

دغه خوب د پښتون اولس د ټولو محروميانو او نيمگړتياو د
مينځه تللو خوب ؤ، د حالاتو بدلون دا زيرې راوړي چې د باچا
خان دغه خوب او د بي غرضه، بي لالچه قام پرست پښتون
ډاکټر کبير ستوری دا د مودو مودو ارمان به ډير ژر د اميد نه
د يقين په درشل قدم کيږدي، انشاء الله زه دا خپله ليکنه د
بناغلي ډاکټر کبير ستوری په دي شعرونو راغونډوم!

حرکت کې برکت شته دی دا متل دې
له وده زمري کيږي نسه، چې خوځېږي

د منزل په لور گامونه گړندي واخله

ای پښتونه قافلې درنه تېرېږي

چې د ځان د بدلولو خيال ئې نه وي
خدای هغه قام بدلوی نه، نه بدلېږي

د ورورۍ او اتفاق لاسونه ورکړي
چې سباد اسمان ستوري و ځلېږي

په درناوي

لايق زاده لايق

د پښتونخوا د پوهنې د ډيرې مشر

حمد

د لوی خدای په نوم بښوونکی او مهربان دی
په عزت، ذلت، قادر د هر انسان دی

چې څوک وغواړي په یو ساعت کې باچا گړي
چې څوک وغورځی د تخت ځنې روان دی

نه د چا ځنې پیدا نه د چا پلار دی
دی یوازې خو محتاج ورتنه جهان دی

خدای د هر چا په بڼه، بد عمل خبر دی

خويي واک د بڼه او بد عمل د ځان دی

خدای په هر وخت او په هر ځای کې حاضر دی
که دا ځمکه ده که **ستوری** د اسمان دی^(۱)

(۱) د دې حمد کره برخه د قران کریم څخه اخیستل شوي ده، پر تله (مقایسه) کې سورت ال
عمران او سورت الاخلاص

پښتنه مینه

زړه می د مینې دود پال غواړي
په وطن سر خپل زارول غواړي

شیخ خود مینې عبادت جوړ کړ
حورې عقبا کې ښکلول غواړي

پښتانه مینه بې پښتونه کوي
مینه د ننگ سره تپل غواړي

ستوری د عقل نه پوښتنه وکړه
پښتنه مینه پښتو تل غواړي

کرامت

چاته ژوندون دی چاته قیامت دی
چاته دوزخ دی چاته جنت دی

خوک ویبښوي خوک ابدی ویده کړی
د ستوری شعر کې دا کرامت دی

بنادي

د نوي ژوندون پیل دې په خوښۍ شه معطر
واده دې مبارک شه کور دی گل شه سراسر

واده د مینې او وفا تپون دی
پکې پټ راز د محبت پروت دی
د انساني ژوند د بقا تپون دی
پکې ددې نړۍ زینت پروت دی

دا کور دې د بنادي شي د قامي پېژند سنگر
واده دې مبارک شه کور دی گل شه سراسر

دې کور کې دې پیدا شي ننگیالي پتمن ځلمیان
چې د پښتون سیاسي تاریخ ژوندي شي
د توري د قلم او د مېراني خاوندان

چې د قامي وحدت کاروان گړندی شي

چې شپه د ژوند سبا شي رونی شي **ستوري** د سهر
واده دې مبارک شه کور دی گل شه سراسر

دا شعر ما د پښتو قامي ادبي جرگې پتمن شاعر عزیز سرشار ته ډالی کړی دی ټولو هغه
پښتنو ځلمیانو او پیغلو ته سوغات هم دی چې په پردي مالت کې یوبل سره ودونه کوي او په
دې توگه خپله ژبه او کلتور (کلچر) ژوندی ساتي.

د زور نوي قانون

د زور نوي قانون دلته بنکار پرې نا اشنا
چې نوي بڼه له زوره وي او زور کاندې فنا

دا زور بڼه دی له نوي او که نوي بڼه له زوره
اوس دا پوښتنه هر چېرې ، هر ځای کې ده پيدا

ټولنه باغي شوي ده دودونه دي مات شوي
شه دي او شه به کېرې دا ده غټه معما

روانې قافلې چې دي د **ستورو** په رڼا کې
بنکار پرې چې جوړ پرې زموږ لو به پښتونخوا

١) د زور نوي قانون منطقي (ديالکتیکی) اصول دی چې نوی د زور ځای نیسی خو پدې شرط چې نوی د زور څخه ښه وي

ژوند

د پښتون ژوند په پښتو باندې پتمن دې
بی پښتو چې شی لایقه د کفن دې

چې پښتون وی بې پښتو ژوند کوی نه شی
ستوری وائی پښتو سا او پښتو تن دی

جنت

چې پښتو دوزخی بولی مخ ئی تور دی
په پښتون باندې حرام د دوزخ اوردی

دوزخی ئی په ویلو جنتی شی
د پښتو ژبی جنت کې کلی کوردی

د قام مینه

په لفظونوئی تصویرانخوړومه
خو خیالونهئی د سره زارومه

چې د قام د مینی یاد پکی خوندی کړم
خیال ته رنگ د زړه د ویس نو ورکومه

چې توان دا تفاق پښتون پیدا کړی
او سیاسی پیژند خپل قام ته وگتیمه

صدقه او سپېلنی چې له خپل قام شم
بیا په مرگ می پروانه شته که و مرمه

چې جنده د پښتون جگه تر اسمان شی
سلامی تهئی زه [سستوري](#) و درومه

د اوربل گلونه

دهر چا ده خپله خوبه، چې څه وائی هغه دی وائی
يو پوخ د مینې خیال دې چې د یار کور ته مې بیائی

باغونه د گلونو د کوڅو نه دی جوړ شوی
ولاړ دی سلامی ته او د جانان لار راته بنسائی

څه بنگلې تماشه ده درنگونو د گلونو
دا زړه پکې د څنود اوربل گلونه ستائی

دا مینه ده دنیا کې بنایستونه جوړوی
په څه چې زړه مین وی هغه بنگلې وی زیبائی

دا مینه به ژوندی وی عاشقانو که مورمړه یو
داستوری خود مینې د ما بنام هم د سبائی

د زړونو بڼګار

د یورپ پیغلو بیا ځان کړلو سینګار
چې د زړونو د مینو وکړې بڼګار

خوړې زلفی ئی دامونه ندی څه دی؟
چې نظر پکې ونښلی، شی ایسار

چې ئی سترګې پدې پیغلو پر بوتلی
شیخ سجدې ته بڼګته نه شولو دوبار

د زاهد، عابد ایمان ته دی خدای خیر کړی
چې ئی پېغلي د یورپ نکړی بې لار

د یورپ پېغلي اثر په **ستوری** نه کا
چې د عشقه د وطن نه دی وزګار

بې پوهې پوهان

چې ځان د چانه ورک شى نو خپل ځان نه پېژنى
گيله ترې څه پکار ده چې جهان نه پېژنى

بى پوهې ځان پوهان کړى او د ټول جهان باچا شى
د ځان نه جگ باچا او يا پوهان نه پېژنى

بى ټوله کښينى ټول د ارزښتونو د جهان کړى
تو پير د شنو باغونو او بيابان نه پېژنى

په ټول د سرپټوب هېڅ نه پوهيږى ليونى شى
انصاف او عدالت، حق د انسان نه پېژنى

درمل ورته د عقل **ستورى** ورکړه چې په سد شى
سري شونډى توري زلفى د جانان نه پېژنى

د پښتون فیصله

پښتون فیصله وکړه دې کی بله نه ځاېږی
دا خاوره د پښتون به پښتونخوا په نوم یادېږی

دا حق د هر یو قام دی چې پخپله نامه ئی ملک وی
او ژبه ئی د ملک په دفترونو کی چلیږی

تر څو چې پښتانه او پښتونخوا وی ویشل شوی
نو امن منطقه او په نړی کی نه ټینگېږی

دامن له خاطره دا ویش نور نه پاتې کیږی
دا واره پښتانه به یو مرکز باندې ټولېږی

د وخت دا تقاضا ده **ستوری** وائی دا به کیږی
نقشه کی د نړی به پښتونخوا نوم لیکل کیږی

د کانی کرښې

غمازان گرځی بید یا نشی د پردې خبرې
کورته می راشه چې ارام وکړو او پردې خبرې

قانون د عشق کی د ترخو خبرو نوم نشته دی
ترخی هم ښکاری عا شقانو ته خوږې خبرې

د سپیلنو خیالی انځور به دی له سرکرم لوگی
چې له نظره نه شی ستا درنې پخې خبرې

د کونړ ستوری چې په مینه درته غوړ نیولی
د کانی کرښې دی منمه ستا د خولی خبرې

ودی وائی څه شی دی؟

لامبو وهی او بو کې هم په ځمکه گرځیدی شی
ښایسته وزر لری او په هوا کې الوتې شی

لامبو او الوتل او گرځیدل ئی ستوری زده دی
ودی وائی څه شی دی ځواب که را کوې شی

وروولي

وختونه ځی تېریرې تاریخونه پاتې کېږي
واکمن خوتل بدلېږي اولسونه پاتې کېږي

واکمن چې واک د پاره اولسونه جنگوي
تاریخ کې د اولس ئی بد نومونه پاتې کېږي

تادا د سوکالی د اولسونو ورورلي ده
د ژوند د پرمختگ دا بنیادونه پاتې کېږي

ای ستوری شاعري دي خدايگو عمر زیاتوي
ژوندي دي په شعرونو کې خیالونه پاتې کېږي

شریک کور

که ادب، سیاست، هنر شریک کړي کور
او د پوهې په اوږه ئی کړي څوک سور

خوزولې پرگنې شی ستوری وائی
اتفاق او په وحدت کې پروت دی زور

د مینې دنیا

د زور زیاتې د بنمن دی او د سولې نه څارېږي
بس د ائې فلسفه ده او پدی اصول چلېږي

په سوله، سوله غواړي دا خو تل دی ده ویلي
په سوله او خبرو کار د بېخه بڼه سمېږي

چې سولې ته وطن او منطقه کې خطر ه وی
د سولې د خاطر ه هم د جنگ سره جنگېږي

دا ستوری چې نارې د محبت او ورورولې کړي
دنیا د مینې غواړي ظلم زور ئې نه خو بڼېږي

نیت

نییت دی زیږی د بږی د هر یو کار
د خدای لمونځ ته هم اول نیت دی پکار

چې دی نیت د پښتونخوا د جوړو و دی
ستوری خدای دی شه ملگری او مددگار

د خوښۍ یار

د خوښۍ او خوشحالی یاران بې شمار وی
یار هغه دی چې په سخته کې پکار وی

چې په سخته او تنگسه کې دی مل نه وی
ستوری څه پرې چې سکه وروردی د پلار وی

د مینې اظهار

څوک لباسی تیت پاس کوی مخلص کېدلی نه شی
څوک د لباس تومنه اخلاص کې گډولی نه شی

څوک د اوبو په شان د هریو لوښی بڼه نیسی
څوک لکه تیره خپله بڼه بدلولی نه شی

څوک حرکت کوی روان وی د منزل په لوری
څوک هسې لاس د زڼې ناست وی خو کېدلی نه شی

څوک د لیلا مینه کې دار ته ځی په دار ور خپژی
څوک تش په خوله اظهار د مینې هم کولی نه شی

څوک به څه وی، څه به کوی دا به همدلته پرېږدو
ستوری پښتون دی له پښتو نه تېرېدلی نه شی

د قلم او بنکې

د انسان فکر او خیال که هر څو د ننگ دی
ستاد حسن د تصویر د پاره تنگ دی

ستا بنکلا د خیال ورشو کې نه ځاې پرې
سوز د مینې کې دی پروت ځمار د بنگ دی

ستاد مینې په مستی کې مې زړه ځوان شو
زما وینه کې دا ستاد شونډو رنگ دی

د ناصح نصیحتونه مې زړه نه اوری
لگېدلی چې پری ستاد پاولو شرنګ دی

د قلم او بنکې جرګه به در لېږمه
د جرګې مخ او خاطر د پښتونګ دی

د کمځونه جوړ پاتان^(۱) که! چې در خېژم
د اسمان د ستورو کټ چې دی پالنګ دی

(۱) زینه، اندری، پوری

د ادب شمله

نفاق او تربگني به پخپل منځ کې ورکوو
که لوړې جگې څوکې ته د ژوند ځان رسوو

قامونه په ادب او په پوهنې پرمخ تللي
ډيوه به د پوهنې ځان او قام ته بلوو

جامې د موسيقي چې ادب واغوندي ژوندي شي
ادب به ټنگ ټکور او له پښتو، نه بېلوو

لنډې او شعر دواړه د ادب د خيال شمله ده
شمه به د ادب د ساز نغمو کې جگوو

ادب په زړه کې واچوي احساس د قامولۍ
ناره به د پښتو پښتونولۍ پورته کوو

چې روڼ د پښتو ستورۍ شي په لويه پښتونخوا کې
اختيار د خپلې خاورې او وطن به خپلوو

کم عقل

ما چي وکتل دي گورد چاپېر جهان ته
هېڅوک نه وائی کم عقل خپله ځان ته

کم عقلانوته هونبیار کم عقل بنکاری
خدای دي ورنه کړی کم عقل دوست انسان ته

افلاطون او سقراط به درنه هېرشي
که ئې غورې شي صرف یوه شپبه بیان ته

توپیر ورک دی د طبیب او لیونې
لیونیان، لېونې وائی ساپوهان ته

هر سړي ته ځان د بل نه هونبیار بنکاری
ځکه ستوری ترې نه و خاته اسمان ته

برخه لیک

خپلواکې د خپلو وینو په بیه اخلم
ژوند مانا پیدا کوي چې ازادي وي

د ازل د برخه لیک نه به باغي شم
که زما ستوري په برخه غلامې وي

د امید خانگه

جاله که جوړه دیدن زرد سیند خپو کې راوړه
د کشمالو خوشبوي د خنوپه وږمو کې راوړه

د امید خانگې غوتی- کړې نن سبا به گل شي
لږې اوبه ورته گودر نه په منگو کې راوړه

په سترگو نه وینم به غوړئې اورېدلی شمه
په لیک کې مه راوړه پیغام د ساز نغمو کې راوړه

که ستوری وویني زما ورته ځواب ووايه
د نوي ژوند مستي د بنگو په پیالو کې راوړه

غل او مل

چې د غل سره مل کورنه پکې نه وي
نو مشکله غلا کول د کورودان شي

ستوری لاستی که د ونې پکې نه وي
نود ونې غوڅول تېرته گران شي

د مینې ویاړ

ویاړ به دې د مینې خامخا ځان ته گټم
که سر ورباندې درکم باقې نور به څومره شم

چې نوم دې راته یاد کړي څوک نوزه ورسره مل شم
چې ستا صفت خلاص نه وي ځان ترې کله بېلوم

چې چېرې په کوم ځای کې ننداره ستا د بنکلا وي
په ځمکه که هوا وي ځان دستي وروسوم

جذبې ده دا د مینې که د عقل دلیلونه
له خپله سره تېر شوم ستا له سر، سر څاروم

رنگونو د گلونو کې دې رنگ د شونډو وگورم
د ستوري په قلم لفظي انځور دې جوړوم

خپل کلتور

هره څانگه خپله ونه کې لوئیږي
چې له ونې څانگه غوڅه شی وچیري

عاقبت ئی ور کېده دی ستوری وائی
چې د خپل کلتور او ژبې پردی کیږي

ياد

چې د عشق په ميو مست مې کړ غزل
ياد دې ښکلی شو د څنود اور بل

حاجت نلري چې څنو کې ئې کېږدې
چې له گل ځنې ښايسته ئې يو په سل

چې خبر دې له ښاست اوله ښکلا شو
رننگ بدل شو د سندرو د بلبل

ستوري وائي زړه کې نوى مينه زور شوه
گل ئې پرېښود ستا په لوري الوتل

د ښايست مور

مينه مور ده د ښايست که څوک پوهېږي
ښايستونه خوله مينې پيدا کېږي

که دا مينه نه وي، ودې وائي څه دې؟
چې بدرنگ ځوى ښايسته پلار ته ښکارېږي

کشکى زه خوپه تانه وي مين شوى
ستا له غمه مې اوس زړه په ځان خوږېږي

داده مينه چې ستارنگ ئې ښايسته کړ
دهسک ستوري سلامي درته ودرېږي

خوئ او رنگ

د چا دې سترگې د چا شونډې د چا خال خوبسپري
د چا دې خوئ او خاصیتونه زړه پستوال خوبسپري

د چا نظر دې د اوربل د خوانه، نه خو سپري
د چا دې زلفو کې ځنگا د زلفو تال خوبسپري

څوک دې درنگ څوک دې د خوئ په صفتونو بوخت دي
څوک وایي دواړه مې اندول برابر سیال خوبسپري

د خوئ او رنگ بنایست چې دواړه دي جوړه شي روان
دا خود **ستوري** په هر ځای کې هر مهال خوبسپري

د عصر توریالی

که ملاله په تاریخ کې ننگیالی ده
نونسیم ولې د عصر توریالی ده

قرارداد د پښتونخوائی په زیار پاس شو
د بخت **ستوری** د پښتون د سوکالی ده

پوهه او سوچ

خپلې پوهې برابر سوچ دانسان وي
دلور سوچ د خاوندانو لور ارمان وي

ناپوهی نه غټ د بښمن دانسان نشته
ناپوهانو ته جهان پېژندل گران وي

تل د ځان په هنداره کې جهان گوري
د خپل سوچ په اندازه ئې تنگ جهان وي

ځان جهان په ائینه کې پوهان ويني
رسولي ځان تر [ستورو](#) د اسمان وي

د خوشحال خان توره

په خوبښه نشي له غاصب حق اخستل دي پکار
د حق لپاره سر له حقه څارول دي پکار

چې ظلم ورک شي او گلان د انصاف وغورځوي
په اور د ظلم کې ظالم خپله سپزل دي پکار

کمزوري نه يو امتحان مو خو خو ځل ورکړي
د خوشحال خان توره له تيکي راويستل دي پکار

چې زور مو ځوان شي او ځواني مو په مستي راشي
په يو مرکز باندې د ټولو ټولېدل دي پکار

خوب د مرگ ورور دی لا ترڅو به مونږ اوده پاتې يو
که ژوند ون غواړو نور د خوبه پاڅېدل دي پکار

د سبا ستوري راختلی دی پښتون ته وايي
د خوبه پاڅه د منزل په لوري تلل دي پکار

د غزلو اختر

تا چې د مینې د وطن نه غزلونه جوړ کړل
د فن شاهکارو تری د غاړې امیلونه جوړ کړل

رنگ رنگ غزلې ئې د زلفو تار کې وپییلې
د ساز نغمو کې له غزلو داستانونه جوړ کړل

د رباعی، غزل، داستان حدبندی ماته کړله
د هنر غېږ کې نوي نوي خوزبستونه جوړ کړل

چې د داستان جامې د **ستوري** غزل واغوستلې
د ژوند چمن کې د غزلو اخترونه جوړ کړل

د سترگو خطا

که په جاز کې څوک اسمان ته پورته کېږي
دا د زمکې خلک کوچني ورته بنکارېږي

دا خطا د سترگو ده، د عقل نه ده
عقل وايي غټ انسان، نه، کوچنی کېږي

جگېدو کې احتمال د ټيټېدو شته
پوه به هله شي چې جاز کېدې ته لوبېږي

جگېدو کې چې ځان ورک نه کړي جانانه
که دي سرد اسمان [ستور](#) ته رسېږي

وحدت

دا دنيا خو يوڅو ورځو ته پيدا ده
ابدي ژوند ته ټاکلې خدای عقبا ده

د دنيا په سرد ژوند پوله ده تنگه
پيدا شوې ترې ابد ژوند تمنا ده

د مادې او د مانا وحدت ژوندون دې
ماده تن دی دانسان او مانا ساده

ساچې ووزي له تنه وحدت ورک شي
ستوری پرېوزي د ژوند د مرگ بينا ده

د شونډ ورنګ

چې لاهوشي څوک د مينې په درياب کې
توپير ورک شي په راحت او په عذاب کې

هر عذاب د يار خدمت کې راحت ښکاري
عذاب نشته دی د مينې په کتاب کې

درخانی چې ورته بام سرته ختله
سوز د مينې شته تارونو د رباب کې

ستوري ځکه په پتکي کې دي نومبلي
چې د يار د شونډ ورنګ ويني گلاب کې

بې جانان مين

چې شوک مئ د مينې وڅکې مست خمار شي
د بلبل سره شي مل عشق ئې روزگار شي

چې جانان ئې غېر کې پروت وي بې پروا وي
بې جانان مين عابد او پرهبزگار شي

په مستۍ او په خوښۍ کې له ياد وځي
خدای هله د سړي ياد شي چې ناچار شي

د جانان په تمه پروت شيخ په سجده دی
ستوری وائي پاک الله دې مددگار شي

جبر او اختیار

دا دي جبر که انسان ته شته اختیار
چې ليکلي په ازل کې خدای هر کار

که دا جبر وي بيا حق د سزا نه شته
خوک په څه شي ملامت او گنهگار

که اختیار وي بيا سزا د گناه حق ده
چې حساب وشي د هر عمل کردار

ما پوښتنه پدې باب له استاذ وکړه
منطقي ځواب ئې را کړ سم دوار

خدای اختیار **ستوری** انسان ته دي ورکړي
خو ئې مخکې له هر کار دې خبردار

داسمان کاني

د مینې د وطن نه مې زړه ځان نه بېلوي

لگيا دي خپل ټوټې ټوټې وطن راټولوي

ټوټې چې يو ځای نه کړي هومره نه کيڼي ارام
د سراو مال په بيه دا ټوټې کوشیروي

چې مينه د وطن کې مې زړه وريت شو پوخ سرتېر شو
روان دي سربازی ته ځان وطن نه ځاروي

په مينه د وطن کې **ستوری** و خاته اسمان ته
وگوره په غلیم له اسمان کاني وره وي

حرکت

هونښياران چې د ژوندون په راز پوهېږي
حرکت کوي روان وي نه ودرېږي

حرکت کي برکت شته دی دا متل دې
له وده زمري گیدر بنه، چي خوځېږي

د منزل په لور گامونه گړندي واخله
ای پښتونه قافلې درنه تېرېږي

چې د ځان د بدلولو خیال ئې نه وي
خدای هغه قام بدلوی نه، نه بدلېږي

د ورورې او تفاق لاسونه ورکړي
چې سبباد اسمان ستوری و ځلېږي

(۱) ددې شعر څلورم بیت د قران کریم د ۱۳ سپاري د سوره الرعد، د (۱۱) ایت شریف مانا ده.

سوچ د ژبي بنه ده

چا ویل تاش د پوهېدونې بنه ده؟
ژبه د قام د پېژندونې بنه ده

سوچ هم د ژبی یوه بڼه بنکاري
ژبه د سوچ د لوئيدونښه ده

چې خپلې ژبې ته قام پام نه کوي
نوئی همدا د ورکېدو نښه ده

بې ژبې قام وده کولی نه شی
ژبه د قام د پرمختلونښه ده

ستوری پښتو باندي پښتو په کار ده
په ژبه ننگ د ننگيالو نښه ده

د اشتهار اصول

چې مينه د چاره کې وي نو مينه به پالي
مين ددې حقدار دې ، مين ددې حقدار دې

چې سرخوک د خپل قام او د وطن نه خاړوي
نصیب ئې افتخار دې ، نصیب ئې افتخار دې

منمه چې هر چا ته لپلا خپله نښايسته ښکاري
صفت ئې هم پکار دې، صفت ئې هم پکار دې

پردي ته به بد نه وايي او خپله به ستايي
اصول د اشتهاردې، اصول د اشتهاردې

کبير ستوري ليکنه کې تل دا اصول ساتي
اصول ته وفا دار دې، اصول ته وفا دار دې

ذهني او ښتون

يو سوچ و، او ده شوی چېرته چېل په اټکرو کې
راپاڅېدو د خوبه په سندرو او نغمو کې

مسکی شورا ته وي ويل چې رښتيا سوچ ازاد شوی
که غږد ازادی دی په شرنگار د زلونو کې

ازاد يم پيدا شوی ازادی باندي مين يم

ازاد مې طبييت^(۱) دې خوشال نه يم پابند و کي

ما غوږ کي ورته وويل ازادي د هر چا حق دې
خو دې ته هم پکار دي او بنستون غلام ذهنو کي

غلام ذهن خو نور د غلامۍ خلاصيدل غواړي
د ذهن او بنستون دې پيدا شوی اولسو کي

ازاد سوچ به ازاد وي پابندي به وي پابنده
کبير ستوري راوړی تا ته زيړی په شعرو کي

(۱) خوی

زړونو ته لارې

په زړه کي راسره ئې که له مخې مې پنا ئې
د خيال په سردرو کي راته خاندې په مسکايي

چې ته ئې کړې پيدا، زه خدای په تا باندې مين کړم
دازه خو يم د ستا که ته زمانه ئې د چا ئې

د زړه نه زړه ته لار شته په دې هر څوک خو پوهېږي
چې زه وایم د ستا يم ته به هم وائي زما ئې

چې ستوري د اسمان ټول په تعظيم درته ولاړ دي
قسم دی ملکه ته درنگونو د بڼکلائي

وار

د پلار نيکه وار تېر شو، وار زمونږه د پښتو دی
ورکېرو که يونه شو، ضرورت د يو کېدو دی

د وخت سره به ځو يا به وخت ځانه سره بيايو
د وخت سره که ځونو زياتې وخت د خوځېدو دی

که وخت ځان سره بيايو نو د ننگ توره راواخلي
چې وخت ځان سره بيايې دا خو کار د ننگيالو دی

میراث د ننگ غیرت چي د نیکونو دی راپاتي
دا وخت ځان سره بیایو وخت د وخت د بدلېدو دی

چې ستوری د سبا د خپلواک ژوند دی راختلی
د خپل ملک جوړېدو ته وخت راغلي د جرگو دی

د باچا خان لار

فکرونه مې گلونه شول په قام به ټي شیندم
خیالونه مې سازونه شول نغمې د ژوند، وهم

خوږه قامي نغمه مې شروع کړېده د سولې
له زور، زور پیدا کړې په زور کلي نه کوم

د زړه د مینې جوش دی که د عقل د لیلونه
چې زور نه مې نفرت دی سرله سولې څاروم

سور پوښ یم ستوری وایي سرې جامې مې دي اغوستې
په لار د باچا خان به قدم ږدم مخکې به ځم

قناعت

یوه هیله چې سر شي بله هیله شي پيدا
دې هیلو د انسان ته حد ټاکلی نه دی چا

دا هیلي نه خلاصېږي نا پایانه سلسله ده
یوازې قناعت دی د دې هیلو انتها

قناعت چې انسان نه شي همېشه به سرگردان وي
گالي به کړ او ونه منډې ترې هرې خوا

دا **استوری** خو قناعت دې نور څه نه غواړي له خدایه
صرف یو موټی اباده او ازاده پښتونخوا

نوی ملالی

خان دې سپېلنی که! زار د خپلې پښتونخوا نه شه
ای پښتني پیغلې د پښتو د باغ باغوانه شه

دا پښتنه خاوره د وخت نوې ملالی غواړي
جوړ کړه یو لښکر د پیغلو مخکې ئې روانه شه

وخت نه ایسارېری قافلې د ژوند روانې دې
درومه د منزل په لور د یوه بله روښانه شه

ستوری به کیسې ستاد مېراني او غیرت کوي
پورته که جنده د پښتون جگه تر اسمانه شه

ادب

ادب ځان پرست نه دی چې تش خپل خدمت کوي
ټولني د خدمت نه ادب ځان نه بېلوي

ادب، ادب دپاره هسې توردی پرې لگيږي
د عقل او منطق اصول د تور مخ تورو

قانون کې د منطق نه شته دی دا کله کېدای شي
هدف او وسیله چې د ادب نه جوړوي

ادب خو وسیله ده په خدمت کې د هدف
هدف ته د ورتلو لاره د عقل رڼوي^(۱)

ادب چي وسيله د پښتنو د ابادۍ شي
دا ستوري له اسمانه پرې گلونه وروي

(۱) رڼا کوي

سباوون

مور پښتانه يو ، پښتو ژبه او قانون دی زموږ
په پښتو چارې سموو پښتو ژوندون دی زموږ

پېژند گلوي د هر يو قام په ژبه او دود کېږي
چې پښتو وايي ، او پښتو کوي پښتون دی زموږ

په تش نسب بې له پښتو ، پښتون کېدای کله شي
پښتانه تل وايي پښتو سره تړون دی زموږ

پښتونولي د ژوند بنسټ دې ستوري وايي په جار
د ژوند تيارو کې پښتونواله سباوون دی زموږ

د وطن ډاگونه

دا مینه تش ستا نه ده ، ټول جهان په مینه پایي
زما هم زړه مین دې ، چې د عشق سندرې وایي

د ژوند د گړنگونو او تکلیفونو بې پروایم
دا مینه ده چې سم مې سربازی میدان ته بیایي

پښتون یمه ملگرو زما مینه پښتنه ده
خیالونه به مې تل د خپل وطن ډاگونه ستایي

جذبه د قامولی چې پښتونخوا کې پاربدلې
نو تا ته کېناستل ستوری په کور کې کله بیا یي

خندا او ژړا

ما پته لگولې، ژړا مشره له خندا ده ۱
دا مشره د رقيب ده، خو دا كشره يې زما ده

ژړا نه مې زړه تور دی مبارک دې شي رقيب ته
ژوند بڼه دی په خندا کې چې خوښي او خوشحالتیا ده

ما شوم چې چپري وشي لومړی ژاري وروسته خاندي
ژړا بنسکاري نسلي خو خندا زده کړه له د نیا ده

خند بېره راته خنده چې د ژوند ستوری روښان شي
خندا چې پکې نه وي د ژوندون خونه تالاده

(۱) دا پته ما ته د ودې د ساپوهنې سربېره زما د لمسي پوهيال ستوری د پوهنېزې څارنې په لړ کې لگېدلې ده. پوهيال ستوری په ۱۹۹۸/۳ / ۱۱ نېټه زېږيدلی تر دري مياشتو پورې ئې

وچه ژړا کوله چې اوبښکې ورسره بدرگه نه وي، ورسته د درې میاشتو د ژړا سره اوبښکې بدرگه شوې او په همدې وخت کې په مسکا چې د خندا لمړنۍ بڼه ده پیل وکړه، ددې څارنې په ترڅ کې دا خبره تائید شوه چې ژړا نه یوازې د خندا نه مشره ده بلکه په ډېره اندازه سره پیدایښتي (یا نسلي) او خندا د زده کړې په بنسټ منځ ته راځي

خیل دود

پښتانه هر چیرې خپل دود، عزت او پت ساتي
د سر په بیه د خپل قام وطن عظمت ساتي

د باچا خان سیاسي بچي که ډېر ټولي ټولي دي
بیرغ د سولې خويي هر ټولي اوچت ساتي

گډه یې ژبه گډ تاریخ دی بېلیدی کله شي
پښتونولي ئې د اولس ملي وحدت ساتي

خیردی که ډلې بېلي بېلي نظریه یوه ده
ټول قام پرست خود پښتو شان او شوکت ساتي

رقیبه چیرته به پتېرې پښتونخوا جوړېرې
ستوری د شپې تورو تیارو کې رونی مالت ساتي

بنکلا پرست

خومره مزه چې ساقي ستا په شونډو سرو کې شته دی
دومره مزه کله د میو په پیالو کې شته دی

بنکلا پرست یم ساقي تش دا ستا لیدو ته درځم
د بنکلا زور دی د مسکا مستو شیبو کې شته دی

ماته د شونډو شربت را که پیمانې نه غواړم
عشق کې ثواب د مینې تندي ماتوو کې شته دی

میخانه وتره راڅه د گودر غاړې ته ځو
نشه د میو خو کونړ د سیند اوبو کې شته دی

هلته حجرې د پښتنو په ټنگ ټکور تودی دی
د قام د مینې جوش د [ستوری](#) ترانو کې شته دی

د ژوندون خراغ

زه پښتون زلمی یم پښتنې مور نه پیدا ییمه
مینه کې د ښکلو زه مین په پښتونخوا ییمه

ما پښتو کول د پښتنې مور نه زده کړي دي
پت ییمه، ښېگړه ییمه، توره او وفا ییمه

مینه پښتنه مې په ځوانۍ باندې راغلي ده
ځکه د قام مینه کې تکلیف نه بې پروا ییمه

ما تورو تیارو کې د ژوندون خراغ بل کړی دي
اوسمه په غرونو کې د غرو د سررڼا ییمه

قام ته مې د سولې ازادۍ پیغام راوړی دي
زیرې د ژوندون یم رڼا **ستوری** د سبا ییمه

سر ټیټی مشر

د هغه مشر سر ټیټ دی نه جگړې
چې د خپل اولس په ژبه نه پوهېږي

چې د خپل کلتور او ژبې نه پردی وي
داسې مشر د قلم کله پکارېږي

د سر ټیټ مشر پسي مه ځه پښتونه
د هغه سر چې ټیټېږي ستا ټیټېږي

ستا شمله د اسمان **ستور** ته رسېږي
ټیټ سر کله دې شملې سره جوړېږي

د مینې افتخار

رښتیا چې ملکه ئی د رنگونو د ښکلا
ښکلا ته دې سجده کړی ښکلا گانې د دنیا

ښایست دی د مینو د زړه مینه تودوی
د سرو گلونو خانگي ته په برخه ئی د چا

د سر په بیه اخلم ستا د مینې افتخار
باقی به خومره نور شم راته ووايه صفا

دا ستوری کړی پوښتنه درنه غواړی اجازه
دا ته د گل په رنگ ئی؟ که گل رنگ اخستی ستا

قوت

چې څاڅکي څاڅکي يو ځای شي غټ سيند شي جوړولی
يووالي کې ډېروالی د قوت دی ماليدلی

يو کښکی خو کمزوری وي په لږ څه زور ماتېږي
گډېدی د کښکو څوک اسانه نه شي ماتولی

وحدت چې د موټر پرزو کې وي نو حرکت کړي
موټر پرزي پرزي که بيا خونه شي خوزېدلی

که غواړې ترقي **ستوری** د قام د وحدت غم خوره
ټوټې ټوټې چې قام وي خپل ژوند نه شي سمولی

د سوچ ازادي

په سوله او ورورولي، که مې سرلار شي لار دي شي
د سوچ په ازادي، که مې سرلار شي لار دي شي

ازاد يم پيدا شوی ازدي، باندي مې ننگ دی
د قام په خپلواکی، که مې سرلار شي لار دي شي

پښتو ته خدای پیدا کړم پښتونواله مې ژوندون دي
د ژوند په سوکالی، که مې سرلار شي لار دي شي

د زړه د مینې جوش دي ځکه ستوری په جار وائي
په قام او قامولی، که مې سرلار شي دي شي

د قام ننگ

مطرب یمه د سولې مست د خپل رباب په شرنګ یم
سوله مې ناراده او د جنګ سره په جنګ یم

زه د باچا خان د سور پوښانو دود ساتلی شم
لاره مې پښتو ده د پښتو د لار پټنګ یم

زه قلم نه توره جوړوم، توره ترې غواړمه
توره د قلم په لاس ولاړ د قام په ننگ یم

زه جنده د سولې په اسمان کې رپول غواړم
ستوری د ژوندون یم او د سولې په رنگ رنگ یم

جگي شملي

پښتون کرم خدای پیدا او په پښتو باندې مین شوم
د ښکلي پښتونخوا په سردرو باندې مین شوم

پېژند چې مې د قام پکې ځلېږي په نړۍ کې
د ننگ جگو شملو قامي جامو باندې مین شوم

کوي چې پښتانه پکې د خپل مېلمه پالنه
د قام اولس ديرو او په حجرو باندې مین شوم

پښتو به تل کوم او پښتونواله به ساتم
ستوری د پښتو یم په جرگو باندې مین شوم

د ژوند بازار

د ژوند ون بازار چلېږي په عرضه او تقاضا
ارزښت کم د هغه شه وي چې د شه نه وي اړتيا

ضرورت دا ييجاد مورده ضرورت چې شي پيدا
سړی گرځي لتوي ئې په هر لوري په هر خوا

چې ټوټې ټوټې وجود وي پکې نه اوسېږي سا
سابه هله پکې اوسي چې پيوند شي ټوټې بيا

د قامي وحدت د لارې به لتون کړي خامخا
ستوری ژوند که د پت غواړي او د قام خپل پرمختيا

خيالي نړۍ

د انسان د دماغ کله دا خطا ده
دا خيالي نړۍ خو هم رښتيا پيدا ده

د يوه موجود اړخونه متضاد دي
حقيقي نړۍ مادي، خيالي مانا ده

حقيقي نړۍ کې قيد او پاپندي شته
دا خيالي نړۍ د قيده بې پروا ده

ازادۍ که پابندي وه **ستورۍ** وائي
ما ستا يېلې خپله ښکلي پښتونخوا ده

د سولې جايزه

بنادي چې د قامي وحدت مې خيال کې ځنگېد له
نغمه د نوي ژوند د پښتونوالي غږېدله

غوټۍ وي په باغونو کې د گلو غوړېدلې
بلبلو ترانه قامې په خوند ورته ويله

نفاق وه كډه كړې ورورولي وه پښتون قام کې
جنت کې خوشحالي د باچا خان اروا کوله

ليکوال، هنرمندان او شاعران وو جرگه شوي
د سولې جايزه د ستوري شعر ترې وگتله

بنکلا

یوزورد مینې سوچ دي خاطر ده د گلونو
که نوي ننداره ده د گلونو درنگونو

اظهار مې دي د مینې خاطر که ننداره ده
په دواړو کې بنکلا ده صرف توپیر دي د وختونو

د وخت سره به ځمه یابه وخت ځان سره بیایم
مرا مته نه رسېږي څوک په کت کې په خوبونو

سوچونه پښتني [ستوری](#) عمل جامو کې نغاړه
عمل چې پکې نه وي هسې نه شي په سوچونو

د ختو کور

زه په حجرو کې يم لوي شي ټنگ ټکور خوبنوم
د فن په غيبر کې د ادب او سياست شور خوبنوم

وروري منم غلامې نه منم په جار وایمه
د ورورولۍ جذبه په زړه کې لور په لور خوبنوم

د بل په متيو که لوټېږم هډو لوی دي نه شم
پښتون ځلمې يم زه د خپلو متوزور خوبنوم

قام په سياسي، ثقافتي پيژند سينگار غواړمه
زړه او دماغ کې د پښتو د مينې اور خوبنوم

د پردیسی د ژوند مانۍ کې گلان کله کرم
زه کبير ستوری د وطن د ختو کور خوبنوم

د میو یارانہ

ساقی راحه زمونږ په چم کې میخانه جوړه کړه
یوه چنه پکې د مینې مستانه جوړه کړه

چنه د مینې په نغمو او تنگ ټکور گرمه کړه
د ځان مین ته د درتلو بهانه جوړه کړه

شیخ ته هم نغده اوس رسېږي نسیا نه غواړي نور
پتیه ئې کلي کې د میو یارانہ جوړه کړه

که میخانې ته چېرې راغی خیر دی مه ئې شپه
غټه پیاله ورته د میو جانانه جوړه کړه

ستوری ځوانې په نشه مست دی تش گپ شپ ته درځي
ورته د سرو شونډو شربت نه پیمانہ جوړه کړه

بنکلی تماشه

د خياله جوړه شوې نغاره فکرو هله
څه ټکلي تماشا وه تماشائی ما کوله

بلبلې د باغونو نه گډا ته وی راغلی
ساقی د بنگ پیاله لاس کې هر چا ته ورکوله

راجمع ورنگونه د ټکلا مسابقه وه
ټکلا د قامولی د بنایست میره^(۱) وختله

د ستورو مشالونه لگیدلی و اسمان کې
رڼا د پښتونوالي ئی هر خواته خوروله

میره: مشره

د ژوند سردرې

که گلان وکړی د ژوند د سردرو په څو کو

زه به ئی سیل لره درخم د جگو غرو په خو کو

چې طبیعی^(۱) بنا یست دی وړان نشی سینگار مه کوه
پیوی دی خیر دی چې ځنگیږی د کمخو په خو کو

که چا خبر دی د راتلو زمونږ مالست ته راوړ
لار به جارو کړم ستا د پاره د بڼو په خو کو

چې دی نظر د تورو سترگو د نظره نه شی
د نظر ماتې اور به بل کړم سپیلنو په خو کو

مینه د زړه خبره ده، د زور قانون نه منی
ستوری گواه^(۲) دی مینه نه شی د برچو^(۳) په خو کو

(۱) قدرتی، ساده (۲) شاهد (۳) نیزو

د یار مسکا

طیبه څه پازه^(۱) دې کله په دوا کې شته دې
رنځورد مینې ته درمل د یار مسکا کې شته دې

بنسکلا بنیاد د مینتوب ده بنسکلی مینه غوارم
د مینې کور کلی د بنسکلو په بنسکلا کې شته دې

بنسکلا پرست خله یورپ او امریکا لټوي
د بنسکلا زور خودنگو غرو د پښتونخوا کې شته دې

د سیند او بو کې ئې نشه د ازادۍ پرته ده
د نننگ وړانگی ئې د ستورو په رڼا کې شته دې

(۱) اغېزه ، تاثیر ، اثر

د وطن مینه

په هغه مین پکار دی افتخار
چې په مینه د وطن کړی خپل سرزار

د بخت ستوری ئې ځلیرې په اسمان کې
چې څوک ولری د خپل وطن اختیار

ميين

خدای دې تا کاندې مین چې ماته نه وی
ددې ښکلود یاری نه لاس په سره شه

چې د شپې ستوری راخپژی راته وائی
که مین ئی نو د یار غېږی ته ورشه

د پښتنو انا

پریکړه پاس د پښتونخوا شوه خوشحالی شوه
د قامونو سره جوړه مو سیالی شوه

زرغونې انا تکرې خپل ورپه سر کرې
چې انا د پښتنو نسیم ولی شوه

د میرویس نیکه پتکی د افضل خان شو
چې ئی غږد پښتونخوا رښتینولی شوه

د پښتون د اقبال **ستوری** به ځلیري
چي ژوندی، پکي پښتو پښتونولي شوه

د قلم توره

پتمن ژوند گوره فولاد په توره نه شي
قلم واخله د قلم په توره نه شي

د فولاد توره که هر څومره تېره شي
يا به وژني يا به مري نو دا به څه شي

په زور کلي کله کپري دا متل دی
اخر ناچار د سولي په لار تله شي

د بخت **ستوری** ئي تياره نه وي نو څه وي؟

چي د چاد ورور عزيز سره پتنه شي

پيژند

پيژند د هر شي په توپير او پرتلو^(۱) كې گوري
د ازادۍ او از شرننگاد زلونو كې گوري

قامي شاعر د ميځانې دروازه نه ټكوي
نشه دميو يئ د خپل وطن او بو كې گوري

دود دې وريپاتي د ساقۍ او ميځانې ادب كې
ځكه ئي ياد د شعر فن په سلسلو كې گوري

د تورو زلفو په خيالونو شاعر مه گرموي^(۲)
تمه د حورو هم د شيخ او ږدو سجدو كې گوري

زه ورتنه نيمه شپه د ستورو په رڼا کې ورځم
ټنگ او ټکور چيرې د پرو د پښتنو کې گوري

(۱) پرته: مقايسه

(۲) گرموي: ملامتوي، پرکوي

د نفاق رنځ

اوس که خپل جنت وطن کې بې وطن یم
خو اخر ددې وطن اصلی خښتن یم

د نفاق رنځ را کې گډې دی ناتوان یم
که یو ځل په اتفاق شم توانمن یم

د نفاق درنځ له درده که زه روغ شم
بیا مې گوره چې د خپل وطن واکمن یم

د غاټول د گل په بوی کې یم لوی شوی
پروت ددنگو دنگو غرونو په لمن یم

ساه مې واخله خو پښتوران ه وانه خلی

زه پښتون يم په پښتو باندي پتمن يم

که زما **ستوری** په قبر چیرې راشی
په پښتو راته دوعا کړه پری مین يم

د مینې دود

بینا سترگې به څه کړم چې لیدل نه دي روا
دامه وایه چې ښکلونه کتل نه دي روا

چې سترگې خدای را کړي نو د یار مخ ته به گورم
د مستو سترگو جنگ کې په شاتل نه دي روا

منکر چې په کتو وي دا پخپله لوی گناه ده
رښتینې مسلمان ته دروغ ویل نه دی روا

چې مینه پښتنه شي ننگ پښتو ورسره مل شي
پښتون ته له پښتو نه، تېرېدل نه روا

د ښکلې پښتونخوا نه **ستوری** سترگې بل خوانه کړي
مین ته دود د مینې ماتول نه دي روا

قضاوت

قضاوت خلک که دگتودی بازار
یو ته بنکاری سپیره ډاک بل ته گلزار

یو ځای بڼه بل ځای د بد په نوم یادیري
بڼه او بد دي د انسان د وجدان کار

توپیر هم شته د ټولنو په وجدان کې
یو کې وي سړی شاهکار بل کې غدار

حقیقت هم نسبتی^(۱) دې **ستوری** وائي
بېل بېل دي د هر انسان ذهني معیار

د پره

خوشبويي چې دي د زلفو راخوره شوه
د گلونو خوشبويي صدقه شوه

بلبلان به زياتي خه کوي په باغ کې
بس دا ستا ځنو اوربل کې ئې د پره شوه

پتنگانو سر ته هم دې الله خير کړي
چې د پوه د بنکلي مخ دي ورنکاره شوه

تا چې رنگ د پښتونوالي عشق ته ورکړي
پښتنه مينه مې لا پسې توده شوه

چې دي **ستوری** د تکرې په سر ځليږي
نو په زړه د رقيبانو باندي شپه شوه

عشق

دوام د انسانیت دی عشق انسان ته دي روا
په سپینو لېچو خوب پکې جانان ته دی روا

روا او ناروا شه دي دا حکم د وجدان «دی
انسان ته دي روا چې شه وجدان ته دي روا

وجدان خود مین پسابندی نه لگی په عشق
بس دا وایي چې عشق خو ټول جهان ته دی روا

په عشق کې د وطن که دي قامي وحدت ارمان وي
نو څه مه ایسار پرې کار ارمان ته دی روا

نظر د قامولۍ ته **ستوری** ځواک د عمل ورکه
د قام د مینې حس خو زور او ځوان ته دی روا

۱) وجدان يا اخلاقي زه په انسان کې يو قوت دی چې په بنو، بدو، روا او ناروا قضاوت کوي
او څاري ئې

د قسمت ویش

زاهده ما عشق په دنيا تا په عقبا اخیستی
نصیب دې خپل دی ما په لاس او تا نیسیا اخیستی

ته حورې ستایه، زه به ستایم د وطن سردرې
د قسمت ویش کی خو ما عشق د پښتونخوا اخیستی

هره دره کی ښکلا گانو غزونې کړې
ښکلا پرست یم حفاظت می د ښکلا اخیستی

چې د قامی وحدت غوټی (۱) مې په چمن کی گل شی
د باچا خان په پل قدم مې بر ملا اخیستی

د شپې چې **ستوری** پښتونخوا د سردرو پیره کړې
د مینې زور دی د وطن غم او سودا اخیستی

گلشن

پاکہ ربہ جو ز موندہ کپہ وطن
پنبتانہ پہ خپل وطن کی کپہ واکمن

چی د شپی پنبتون بلبل پکی چغیری
راکھ ستورو د اسمان لاندی گلشن

د عشق اور

بوراخہ کول پہ بوٹی کی د گل
چی د عشق پہ اور ستی نہ وی گوگل

چی ئی حس د قدام د مینی زپہ کی نہ وای
د پنبتون سرہ بہ نہ وای ستوری مل

د منطق اصول

که څوک راوړي چاته یار د مرگې خبر
زړه غمجن شي په ژړا باندي شي سر

په کوټک باندي وهلی دي چانه دی
دا خو تش د خولي خبرې دي اثر

په روزنه کې کوټک ځینې کار مه اخله
د منطق اصول ډېر زیات دي معتبر

که غزا کې د قلم توره راواخله
ستوری دا د غزا شکل دی بهتر

فن د مینې

فن د مینې د ژوند راز دی پوهیدل دي
جام د میو د ساقې په خاطر څښل دي

ځواک د مینې مختلف رنگونه نیسي
ټولنیز رنگ ئې له یار سر څارول دي

گرانېت هم د مینې رنگ دې بل څه ندي
د بنکلا او بنایستونو پست پالل دي

انرژي د کار اصلي رنگ دي د مینې
د جانان په لور گامونه اخستل دي

تولیدي خوي لري مینه **ستوری** وائی
مینه ځیرنده د ژونده ، ژوند ساتل دي

د خُواک چینه

ورکړه وخت د کار د پاره، چې بری او پرمختیاده
ورکړه وخت د سوچ د پاره، چې د خُواک چینه اشنا ده

ورکړه وخت لوبو د پاره، پکې پروت د خوانی رازدی
ورکړه وخت د لوست د پاره، چې د پوهی دا بینا ده

ورکړه وخت مهربانی ته، دا خو پیل د خوشحالی دی
ورکړه وخت خوښی د پاره، خوشحالی د روح غذا ده

ورکړه وخت د خیال د پاره، چې د هسک ستورو ته لارده
ورکړه وخت مینې د پاره، چې د ژوند خوښی رښتیا ده

پیدا اینستی حق

ازادی نه پرته ژوند خو بی مانان دی
ازادی پیدا اینستی حق د هر چا دی

خوک غلام د مور نه ندی پیدا شوی
ستوری وایی چې انسان ازاد پیدا دی

ژبه

د هر قام پيژند په ژبه او کلتور کېږي
په برکت د ژبې قام هسک شی جگړې

چې په خپله پښتو ژبه نه پوهېږي
ستوری شه پرې که په سل ژبو گړېږي

بدی

دا خپل چې څوک خپل نکړی پردی کله خپلوی شی
انسان چې شی بد بخته خپل کلتور^(۱) ځنی پردی شی

بس خپل پيژند ئي^(۲) ورک شی د بل نشی اخستی
په داسی رنځ اخته شی چې نه مری نه رغېدی شی

د قام نه پکارېږي چې په خپله ژبه گونگ وی
که زر ژبې ئی زده وی په زر ژبو گړیدی شی

په داسی لیکوالانو او پوهانو **ستوری** شه
خدمت چې د پردی ژبی کړی خپلی ته بدې شی

(۱) کلچر، رواج

(۲) تشخص

د سولي جنډه

سر نه تېرېرېرې پښتونخوا نه تېرېدلی نه شي
زړه مې پښتون دی بې پښتو ژوندون کولی نه شي

يا به واک خپل کړي د وطن يا به ترې ځان څار کړي
په خپل وطن کې اقتدار پردی زغملی نه شي

جنده د سولې جگوي د باچا خان بچي دي
ورورولي غواړي غلامي د چا منلی نه شي

د ستوري زړه کې اتفاق د پښتنو ارمان دي
بې اتفاقه قام منزل ته رسېدلي نه شي

خیال

چې خیال مې و څېر لور اېنکاره ئې شوه مانا
بېلگه ده د جنت خدای پیدا کړی په دنیا

خه چي په جنت كي چا ستائيلي دي
خيال كي مې هماغه خه ليدي دي
هيلى د زړه سر ته رسېدلي دي

خيال كي كه خه غواړي در سپري خامخا
بېلگه ده د جنت خداى پيدا كړي په دنيا

خيال كي د جانان كور ته ورتلى شي
خيال كي جانان كور ته راوستلى شي
خيال كي جانان غېږ كي لوبولى شي

خيال كي پابندي نه شته په مينه د هيچا
بېلگه ده د جنت خداى پيدا كړي په دنيا

خيال كي د (وخت خاى) تاثير كمېږي
خيال كي وخت په خت او مخته كېږي
خيال كي هر چېرې سړي رسېږي

خيال كي ازادي ده داد **ستوري** ده ويښا
بېلگه ده د جنت خداى پيدا كړي په دنيا

هسي خواري

هسي خواري كړي زده كولى نشي
كارغه د زر كي په شان تللى نشي

خان به تباه كړي كه ترې لاندې وتو

مېرې د اوبن هومره بار وړلی نشي

تېش په وزرو الوتل خونده دې
د چرگ وزر شته الوتلې نشي

ستوری پښتون به ئی څوک څنگ وگڼي
څوک چې پښتون ځانته ویلی نشي

نغاري

تلې راوختلې
تروږمې ووتلې

رقيب دي ويايللي
جانان دي وگتلي

پيروي پريوتلي^{۱)}
نور به رڼا وي مالت

ريباره وايه ورته
د جانان غېرې ته څه

نغاري ووهلي
غمازه کيوتلي

قامی وحدت جو پرې
د سبا ستوري خپري

(۱) پيرونې او تلي: پيرونې يو ډول جگ (گڼ) ستوري دي تلي هم ستوري دي. په پخوا وختونو کې چې ساعتونه نه وو ستوري په کليوالو سيمو (منطقو) کې د وخت د معلومولو وسيله وه، په تېره بيا د روژې په مياشت کې پيرونې پريوتلي، تلي راوختلي، د چر بانگ يا پيشمني د وخت ناره وه چې د پشمني په مهال کې به پيرونې ستوري پريوتلي او تلي ستوري به راختل.

يو تېر

يو ورځې چاويلي
چې اسمان ته مې کتلي

يوه غټه وريځه راغله
دوه وري ئې بنکولې

وړې شوې غټې کې غيبي
بيامې سترگونه ليدلي

ښکاري داوي کوچنی وريخی
چې د مور غېږې ته تللي

د يو کور د يو ټبر وي
د يو بل نه ځارېدلي

چې هم جنس وی جمع کېږي
عقل کله بېلولي

په ويشلي پښتون قام ئې
ستوري اوښکې تويولي

د تندي خالونه

په تورو ځنډو ئې پراته و پرديسي گردونه
په خوله ئې هېڅ نه ويل سترگو ئې ويل حالونه

د تورور سترگو اشارو کې راته وويل غلي
چې په پردي مالت کې نه کرمه زه گلونه

که د وطن د ازادۍ شمال په ما ولگېد
په کچماچو^(۱) به بيا تازه کړم د تندي خالونه

ستور رڼا کې د بلی د کشمالو وږمو کې

د میمونې او درخانی به درته کرم نکلونه

(۱) یو ډول بوتی دی چې د پوستکي په سر تي په ستنه چقوي او شنه خالونه پرې رډي

د مینې اور

رنگ د شونډو دی ټیکری اخستی پور "دی
که دا سور رنگ د تودې مینې د اور دی

سور ټیکری دي د سرو شونډو سره لگي
چې د پاسه دي په تورو زلفو خور دی

شین پرتوگ دي تور کمیس سره مزه کا
چې جوړ کړې پرې پترو د ژوندون شور دی

حاجت نه لري د خال د اېښودلو
چې سور ټیک دي د تندي د پاسه سور دی

بنايستونه په سجده درته پراته دي
چې دي خوی کې د پښتو د بنايست زور دي

ستا په حسن او ښکلا د **ستوری** ننگ دی
بي ننگي پښتنه مينه کې پيغور دی

(۱) قرض

د شعر فلسفي

که څوک څيرنه کړي د شعر فلسفي لټوي
خيال او ښکلا، مينې، احساس ته به نغمې لټوي

خيال په باغي دنيا کې اوسي پابندي نه مني
عبث خواري کوي چې خيال ته زلوني لټوي

موسيقي وال لفظي انځور د خيال ته شعروائي
فن او هنر ورته د بم او زير پردې لټوي

ستوری پښتو پښتونولي د ساز نغو کې نغاړي
د رباب تنگ پسې د ټول مالت حجرې لټوي

غیرت

خدای مین د غیرتمنو په غیرت دی
هریو کار د غیرتمنو عبادت دی

په وطن او په خپل قام چې غیرت کاندی
ستوری وائی چې په برخه ئی جنت دی

خوب

خوب مې لیده چې پښتونخوا جوړیږي
چې ویښ شوم غږ شو په رښتیا جوړیږي

د افضل خان په ناراننگه وشوه
ملی د پره د خان لالا جوړیږي

چې قرارداد د پښتونخوا ئی پاس کړ
نسیم ولې د قام انا جوړیږي

ارمان د **ستوري** غوټی وسپړلې
چې ئی غوښته هغه دنیا جوړیږي

د پیژند کر کبچ

چې لالی مې د سرکار شولونو کر
د کابل دربار پرې وکرلو اثر

پښتوئی هېره کره اوس داسې ژبه وائی
چې توپیر پکې نشته د نبخې نر

په دماغ کې د پیژند کر کبچ پیدا دی
دښمن شوی د خپل قام او خپل تبر

ستوری وائی انتهای د خان مرگ دی
تبا کبری خوله خان نه دی خبر

هله

که نظر دي په ژوندیو د دنیا شي
نو ژوندون د کوچني تخم نه بینا شي

د هر هله تخم کې وي خو توانونه
په خپل وخت کې رابنکاره او برملا شي

توانونو په بنسټ هله ونه بیل شي
د ژوندون د چارو وېش هم منع ته راشی

یو مثال د دي خبری به کړم وړاندې
چې مې پوه نه په مقصد او مدعا شي

د هیلې هگی که چرگې ته څوک کېږدی
گلالی بنایسته بچې ترې راپیدا شی

چې لړلوی شي چرگه پریږدی تری روان شي
د او پوه ډنډ ورگډ شي په لمبا شی

چرگې هله کې چې توان د لمبا نه شته

ډنډ په غاړه وقر تیرې په غوغاشي

چې یو هډوی دا قانون دی یو ځای کېږي
چې ئی هډ سره شریک نه وی جدا شي

ستوری وائی چې پښتون له یوه هډ دی
د قامی وحدت گلان به خامخاشي

څه شولو؟

څوک بت پرست، څوک زر پرست شو خدای پرست څه شولو؟
ځان پرستان دلی دلی دي قام پرست څه شولو؟

درنو حجرونه چې د ټنگ ټکور اواز، نه راځی
هنرمندان او شاعران ادب پرست څه شولو؟

تورو کارغانو چې د باغ گلان تالا والا کړل
بنکلی باغونه ئی چې ساتل، بنکلا پرست څه شولو؟

چې د وطن له گټو، گټې د خپل ځان کړی قربان
ستوری ئی هر ځای لټوی وطن پرست څه شولو؟

خوښنه او مننه

گڼ شمير ادب پالونکو ملگرو په راډيو، جريدو او ورځ پانډو کې ځما د شعرونو په هکله په خپرونو او ليکنو زه دي ته و هڅولم چې د ژبساپوهنې د نامه لاندې د پوهنيز کتاب د مخه چې زه ئې په ليکلو بوخت يم د شعرونو يو بل کتاب « د قلم توره » د ادب مينه والو ته وړاندې کړم. پدې لړ کې زه د پښتو نامتو ليکوال او شاعر د پښتونخوا د پوهنې د ډيري د مشر د پېښور راډيو سينر پروډيوسر ښاغلی لائق ذاده لائق، د پېښور پوهنتون د اسلاميه کالج استاد او راډيو او تلويزيون د نوميالی وياند ښاغلی اباسين يوسفزي، د پښتو پياوړي ليکوال ښاغلي سر محقيق زلمی هيوادمل، د وحدت دورځپاڼې چلوونکی ښاغلي سيد رحمدل شاه او ښاغلی پريشان داودزی، د دعوت د خپرونی موسس او موسسول چلوونکی ښاغلی محمد طارق بزگر، د المان غږ راډيو د افغانستان د څانگې پياوړی ملگری ډوکتور سيد موسی صميمی او پتمن ليکوال ښاغلی جمشيد نديم نيازی نه د زړه له کومې خوښنه کوم. د هنر مرگ د قام مرگ دې ژوندي قامونه خپل هنر ژوندي ساتي. دا د ټولو قام پرستو دنده او زمه واری ده چې د پښتو د هنر د ژوندی ساتلو د پاره کار وکړی. د هنر د

بن د بلبانو څخه چې خپله د کلونو باغباني د سختو شرايطو د لاندې کوي او د پښتو د هنر بن ټي تازه ساتلی، په تيره بيا د هغه هنرمندانو څخه چې ځما شعرونه خوښ کړيدي. او په راډيو « کلتوري پروگرامونو » کې پخپلو خوږو او ازونو او ښکلې موسيقي کې وړاندې کړي دی د زړه د کومې خوښنه کوم پدې نښتون کې د لاندې هنرمندانو د نومونو يادونه ضرور گڼم.

ښاغلی استاد رحيم غمزده: د پښتونخوا نامتو هنرمند او شاعر چې پښتو موسيقي ټي په نوي رنگونو، تالونو او په هندي سبک سره غڼي کړې ده ډېره ډېره خوښنه.

ښاغلی رضوان منور او ښاغلی شاه ځوان منور چې ځوان استعداد لرونکی روزل شوی (تعليم يافته) هنرمندان دی چې د خپل پلار د پښتونخوا د مشهور هنرمند خدای (ع) ښېلی استاد بادام منور په شان د حجري د مجلس اتلان دي چې د پښتو حجري او ديري په ټنگ ټکور گرمي ساتی، (رضوان منور ځما د شعرونو لمړنی د موسيقي تړون کړيدې) ډيره ډيره مننه ښاغلی استاد يار محمد چې نامتو هنرمند دی او د پښتو موسيقي د نوښت گرو، په ډله کې شميرل کيږي او پدي توگه د پښتو موسيقي ته وده ورکوي، (په تيره بيا د غزلونو اميل د داستان په بڼه کې ټي په زړه پورې نوښت دي) ډيره ډيره مننه همداراز د پښتونخوا د نامتو او خوږ ژبو هنرمندانو هر يو ښاغلی استاد هدايت الله، د ارموني شاهکار ښاغلی استاد شاولی، ښاغلی انور خيال، ښاغلی زلمی غمزده، ښاغلی استاد نواب، ښاغلی بريالی صمدی، ماشومه نازيه اقبال او ماشوم عزيزالرحمن، ښاغلی نورالرحمان، ښاغلی

عبدالحمید قندهاری، بناغلی گل جان صادق خخه چې
او اzone ئې په زړونو کې لاري جوړوي ډیره ډیره خوبښه.
د بناغلی تنگیالی، بناغلی فضل ربی پردیسی، بناغلی نذیر
گل او بناغلی استاد صنم خخه چې رباب ئې د ادم خان
افسانوی یاد تازه کوی چې حُما د شعرونو د موسیقۍ ښکلی
تړون ئې کړیدې ډیره مننه او هم د هغه هنر مندانو او فنکارانو
خخه چې زه تری خبر نه یم چې زما شعرونه ئې ویلی دي او یا
مې د قلم خخه پاتې شوي دی.

ډیره خوبښه او همدراڼگه ددې کتاب (قلم توره) د موسیقۍ د
اوسني کلتوري ماښامي د موسیقۍ طرز جوړونکي او
پیاوړي سندرغاړي بناغلي ماسټر علی حیدر چې زما
شعرونو ته ئې نوي او په زړه پوري موسیقي جوړه کړی او هم
ئې په خپل ښکلي او از د ماښامي رنگ لا ښکلي کړې دې ډیره
ډیره مننه او خوبښه او هم د حُوان هنرمند بناغلی سید اگل مینا
چې د پښتو موسیقۍ د نامتو هنرمند مینا گل زوي او د
ښکلي او از خښتن دې ډیره مننه کوم.

د پښتو د قامی ادبی جرگې د منلو ملگرو بناغلی حاجی
محمد نادر سرشار، بناغلی صلاح الدین قاضي خیل، بناغلي
نصیر ستوری، بناغلی عزیز سرشار او د پښتنتو د کلتوري
ټولنی د مشر بناغلی محمد شیرین گردیوال خخه چې ددې
کتاب (د قلم توره) د شعرونو لیک دود ئې کتلی دې او په
تیره بیا د ایمل خان ستوری خخه چې دا شعرونه ئې د
ښوونځي د سبقونو سره سره په ډیره مینه او خوشحالی په
خپل کمپوټر لیکلي دی ډیره زیاته خوبښه.

همدغه شان د عبدالبصير بيدار، نسيم خان ستوري، امير
کروړ ستوري او ننگيالي ميرداخيل څخه چې د کتاب د چارو
په سمبالنت کې ئې زيار ايستلی دی ډيره مننه.


په درناوی

ډاکتر کبير ستوري

جرمني

۱ / فبروري / ۱۹۹۹





کبير ستوروى د ساينس پوهنځي د کتور (Dr)
 (Diplom. rer. Nat) د پاليم ساينس
 (Psychology) په پوهنځي کې د پوهنيزو چارو د لومړي ځل لپاره
 چې د پوهنيزو چارو د لومړي ځل لپاره د پوهنيزو چارو د لومړي ځل لپاره
 ستوروى د لعل محمد خان زوى او د پوهنيزو چارو د لومړي ځل لپاره
 د کتور د تتر په کلي کې په ۱۳۲۱/۸/۱۷ هـ ل کال
 (۱۹۳۶/۰۶/۰۶) زېږېدلى دى.

د خپله لومړنۍ زده کړه د خاص کتور په لومړني پوهنځي او په
 کابل کې د رحمان بابا په لېسه کې او خپله لومړنۍ زده کړه د چرمي د
 فرانکورت، کولم او د ماربورگ په پوهنځي کې د ساينس پوهنځي
 (Psychology) په څانگه کې، چې فلسفه (Philosophy) سياسي پوهنه
 (Pol.Science) او تاريخ پوهنه (Sociology) ورسره مل وده سر ته ورسولي
 ده.

ستوروى د نړۍ د ساينس دانو په ډله کې ولاړ دى او د ۱۹۷۵ هـ کال
 وروسته د کتور د ساينس پوهنځي د نړيوالې تړنې (International
 Association of Applied Psychology) شري دى. ستوروى د پوهنيزو
 سرشلو د پيسو کراتيک پارټۍ (PSDP) مشر او د دې پارټۍ د پوهنيزو چارو د
 مخکېني څانگې دى.
 او د شاعري په نړۍ کې تر ټولو زيات د پوهنيزو ادب د پلار اچمن
 حڪم د پي الهام اخيستلى دى. د پوهنيزو چارو د لومړي ځل لپاره او سر کالې
 چاره ده د پاچا خان وټلري زونک وروپېښلى دى.